

भाग ५

नेपाल सरकार

उद्योग मन्त्रालयको सूचना

नेपाल सरकारले औद्योगिक व्यवसाय ऐन, २०७३ को दफा २ को खण्ड (ख) ले दिएको अधिकार प्रयोग गरी लघु उद्यम दर्ता गर्ने निकायको रूपमा देहाय बमोजिमका कार्यालयहरुलाई तोकेकोले यो सूचना प्रकाशन गरिएको छ :-

- (क) घरेलु तथा साना उद्योग विभाग मातहतका घरेलु तथा साना उद्योग कार्यालय रहेका २७ जिल्लाको हकमा घरेलु तथा साना उद्योग कार्यालयहरु
- (ख) घरेलु तथा साना उद्योग विकास समिति मातहतका कार्यालयहरु रहेका ४८ जिल्लाको हकमा सो समिति मातहतका मुख्य शाखा तथा शाखा कार्यालयहरु ।

आज्ञाले,

शंकर प्रसाद कोइराला

नेपाल सरकारको सचिव

नेपाल सरकार

वन तथा भू-संरक्षण मन्त्रालयको सूचना

नेपाल सरकारले राष्ट्रिय निकुञ्ज तथा वन्यजन्तु संरक्षण ऐन, २०२९ को दफा ३ को उपदफा (१) र (२) बमोजिम खण्ड ४४, सङ्ख्या ६, २०५१/०२/०९ को नेपाल राजपत्र भाग ३ मा प्रकाशित शुक्लाफाँटा वन्यजन्तु आरक्षको साविक बमोजिमको ३०५ वर्ग किलोमिटर क्षेत्रफल र चारकिल्ला कायम राखी यस आरक्षलाई "शुक्लाफाँटा राष्ट्रिय निकुञ्ज" घोषणा गर्ने तथा त्यसको मध्यवर्ती क्षेत्रको चार किल्लाखण्ड ५४, अतिरिक्ताङ्क ६, २०६१/०२/०९ को नेपाल राजपत्र भाग ३ मा प्रकाशित सूचना बमोजिम हुने गरी कायम गरेको छ ।

आज्ञाले,

गेहेन्द्रकेशरी उपाध्याय

नेपाल सरकारको नि.सचिव